



Renzo Gauci (1959 - 2018)


Apprezzament minn Mark Camilleri
Membri Onorarju tal-Kummissjoni Festa Esterna

Introduzzjoni

Huwa ta' unur kbir ghalija li saritli din l-istedina biex nikteb artiklu fuq l-artist Renzo Gauci. Nghid il-verità, meta avvicinani s-Segretarju tal-Kummissjoni biex nikteb dan l-artiklu kien biss f'it s'ghat minn meta thabbret il-mewt ta' Renzo. Nistqarr li dak iż-żmien kien ferm ta' dieqa ghalija, ghax Renzo ghalija ma kienx biss Renzo l-artist, imma kien ukoll habib u aktar. Issa li ghadda f'it taż-żmien minn dik il-mewta kiefra, nista' nikteb b'inqas emozzjonijiet.

Renzo – fil-bidu li sirt nafu

Lil Renzo sirt nafu meta kelli 18-il sena. Kien proprju f'it wara t-twaqqif tal-Kummissjoni Festa Esterna meta mort għall-ewwel darba għandu biex nibdew il-proġett tat-trofej. Ippermettuli għalissa ma nitkellimx fuq Renzo l-iskultur imma fuq il-ġenwinità u l-ġentilezza ta' dan ir-



Ritratt tal-mibki skultur Renzo Gauci.

raġel. Fi żmien jew iehor tal-hajja kulhadd jiltaqa' ma' problemi u saram li ma tkunx qed tistennihom. Ma tkunx trid titkellem ma' min ikun fuq il-problemi tieghek, però jien u Renzo konna hbieb u minn dejjem hassejt li seta' kien il-persuna li mieghu stajt nitkellem, niftah qalbi u jifhimni fid-diffikultajiet tieghi. Ma kontx żbaljat għaliex mill-ewwel kien ta' faraġ, ghajjnuna u kien jaghtini pariri siewja. Ta' ġentlom li kien, kien inehhi l-ghodda minn idejh, jaghlaq il-bieb u jismagħni. Kien jinsa l-urgenza tax-xogħol tieghu, il-ġlieda kontra l-hin u jieqaf. B'dan li ghidt, għandkom tifhmu l-introduzzjoni tieghi u għalhekk Renzo kien, għadu u jibqa' iktar minn habib.

Renzo – Armar għall-festa tagħna

L-ewwel darba li ltqajt ma' Renzo kien permezz tal-habib tieghi Simon Mercieca li għandu Knisja fil-minjatura b'hafna xogħol tieghu. Dak iż-żmien kont għadni żgħir b'enerġija u entużjażmu kbir u għalhekk xtaqt li fir-rahall fejn kont noqgħod, il-Fgura, nibdew naghmlu f'it armar bħal dak li konna naraw fl-irhula ta' madwarna. Nista' nghid li jien kont ukoll ixxurtjat li ltqajt mal-habib tieghi Joe Azzopardi li ghalkemm ma kienx jahdem bhala disinjatur, lili għamilli diversi disinni. Kienet riċetta tajba hafna ghax iż-żewġ artisti għarf u l-hiliet ta' xulxin u minn hemm bdiet hbiberija kbira bejnietna. L-ewwel biċċa xogħol li għamlilna Renzo kienet l-iskultura tat-trofej ta' quddiem il-knisja. Minn hemm ma waqafniex mill-iskultura u għamilna wkoll diversi bandalori u pavaljuni fuq disinni tieghu.



L-istatwa tal-anġlu bis-simboli tal-Mużika u l-Ordni Karmelitan li nħadmet fl-1994 u għalhekk dis-sena qed taghlaq 25 sena fil-festa tagħna.



Pavaljun ta' Triq Martin Luther King imżanzan fl-2007 fuq disinn tal-artist.

Insemmi dawk ta' Triq Żabbar, Triq Hompesch u Triq Martin Luther King. Insemmi wkoll l-anglu tal-Banda Madonna tal-Karmnu li dis-sena qiegħed jagħlaq 25 sena minn meta hadmu.


Sfortunatament, fl-2016, l-iskultura tal-Pedestall il-gdid tal-Madonna li kienet ikkummissjonata lilu mill-Kummissjoni preżenti ma kellhiex issir għaliex inżertat eżatt fiż-żmien tant diffiċli tal-marda tiegħu. Nixtieq immur lura wkoll f'nofs is-snin disghin u nsemmi d-disinn tal-bankun u bradella tal-Madonna tal-Karmnu flimkien mal-hidma tal-iskultura taqħhom li saret wara. Dawn kienu kollha xogħlijiet li bihom bdiet tiżżejjen il-parroċċa taqħna u ferrhu mhux ftit lid-dilettanti Fgurin li tant għandhom għal qalbhom il-festa taqħna.

Renzo – artist kbir

Jekk wieħed jibda jsemmi x-xogħlijiet li għamel Renzo fil-knejjes u tiżjin għall-festi, żgur li ma jispiċċax. L-aħhar diskursata li kelli miegħu kienet l-isptar xi xahar qabel halliena. Fost affarijiet li tkellimna dwarhom kienu x-xogħlijiet li vera laqtuni. Dawn kienu ftit barra mil-linja li normalment imdorrijin naraw. Kien vera kument isemmili tliet opri li hu stess kien hareġ barra



Bankun u Bradella tal-istatwa tal-Madonna ta' Lourdes gewwa l-Qrendi.



Pedestall tal-istatwa ta' San Sebastjan gewwa Hal Qormi. Pedestall kontemporanju li jikkumplimenta l-istil ta' knisja moderna.



Skudett artistiku tat-trofej imżanzan fil-festa tal-2001.



CHRISTOPHER DEBONO
PHOTOGRAPHY

Sett Forċini għall-vara titolari tal-Madonna tal-Karmnu, Fgura fuq disinn ta' Renzo Gauci fis-sena 2002.

min-norma. L-ewwel opra hija l-plancier li hadem ghar-rahall tieghu, Hal Tarxien. F'dan il-plancier wiehed jista' jinnota l-gandilabri kbar imdawrin mad-dawra tieghu kif ukoll iż-żewġ gallarijiet mal-faċċata tieghu. It-tieni opra li semmieli kienet il-pedestall tal-istatwa ta' San Sebastjan f'Hal Qormi. Hija biċċa xoghol partikolari, kontemporanja



Dettall mill-iskultura tat-trofej li nħadmet mill-artist Renzo Gauci bejn l-1998 u l-2001.



Bradella tal-istatwa ta' Santa Marija ġewwa Hal Ghaxaq, imżanzna fis-sena 2015 u meqjusa bhala opra kbira.

u differenti mill-Barokk li mдорrijin naraw fil-maġġoranza tal-knejjes Maltin. Ovvjament dan sar biex jikkumplimenta l-istil tal-istatwa kif ukoll dak tal-knisja. L-ahhar u mhux l-inqas, il-bradella ta' Santa Marija ta' Hal Ghaxaq li Renzo kien verament kuntent biha ghax kienet l-iktar wahda riċenti u ntlagghet tajjeb hafna min-nies. Huwa qalli li ma kienx faċli li johroġ b'dan id-disinn ghaliex kienet barra min-norma kif ukoll kellha sfidi kbar tal-karpinterija.

Meta nsemmi lil Renzo bhala artist, nista' nibqa' ghaddej u ma nispiċċa qatt imma llum inhoss u nixtieq nikteb fuqu bhala habib.

Renzo – Iktar minn habib

Nistqarr maghkom li din hi l-iktar parti emozzjonali ta' dan l-artiklu. Renzo kien habib ma' kulhadd allura kien aktar habib ma' dawk li kienu jifthu qalbhom mieghu u jafdawh ukoll bil-hajja personali taghhom. Kien hemm żmien meta lil Renzo kont infittxu iktar ghal sostenn morali milli ghal dak artistiku. Iva kont insibu ta' duwa għall-feriti u d-dwejjaq li kien ikolli. Kont insibu ta' sostenn biex nibqa' ghaddej u kien jikkalma wkoll ir-rabja li xi drabi kien ikolli. Il-pariri meqjusa tieghu ma kinux jonqsu u s-soluzzjonijiet li kien joffrili, kienu jkunu prattiċi hafna. Allura bir-raġun li l-marda tieghu hassejtha hafna u t-telfa tieghu ġabitli dieqa li ghadni nhossaha sal-lum. Bir-raġun ngħid li nhoss u nqabbell it-telfa tieghu, ma' telfa ta' membru tal-familja.



Dettall mill-Pedestall tal-vara tal-Madonna tal-Karmnu l-Fgura mżanzna flimkien mal-induratura tal-Vara fil-festi speċjali tal-1995.






Skultura li żżejjen il-Bradella tal-Madonna tal-Karmnu l-Fgura, xoghol Gauci fl-aħħar tas-snin disghin.



Il-kapulavur tal-planċier artistiku mżanzan ġewwa l-Pjazza ta' Hal Tarxien fil-bidu tas-snin 2000.



Il-bandalori tat-triq prinċipali disinn l-artist Renzo Gauci fis-sena 2001.



Disinn originali tal-bandalori ta' Triq Żabbar ġewwa l-Fgura minn id Renzo Gauci fis-sena 1997.



L-iskultura prinċipali tal-Bankun tal-vara tal-Madonna tal-Karmnu xogħol fl-injam tal-iskultur Renzo Gauci.

“Renzo, ngħidlek Grazzi”

“Renzo, niringrazzjak ta’ kollox. Mhux biss lilek imma wkoll lill-mara tiegħek. Tista’ tgħid li meta kont tkun magħkus bix-xogħol, kont issibha hemm hdejk biex tagħtik daqqa t’id. Magħha kont niddiskuti wkoll xi riċetti tal-helu u mhux l-ewwel darba li jien stess hadt pariri tajbin minghandha. Nixtieq ukoll niringrazzjak tax-xogħol artistiku li ghamiltli fil-mudell tal-knisja tiegħi. Ghalkemm ġieli rrabjajtni wkoll ghax tkun waslet il-Ġingħa l-Kbira u nkun bqajt b’xejn, kont ninsa kollox meta nara t-tbissima tiegħek u nifhem li għal dik is-sena ma kienx possibbli li tlestili iktar skultura. Però, kull meta kont tlestili xi biċċa

xogħol, kont nara fiha arti u dedikazzjoni. Ma kinitx tkun biċċa xogħol għall-flus iżda mhabba u rispett lejn l-arti tiegħek. Fl-aħhar u mhux l-inqas grazzi ghax matul l-ghaxar snin li ghamilt fil-kariga ta’ Direttur tal-Armar tal-Kummissjoni Festa Esterna sibtek dejjem lest biex tahdem magħna, temmen fina u mix-xejn bdejna l-armar ta’ livell, bid-disinni tiegħek. Iva tlift artist u habib ta’ veru imma int tibqa’ f’qalbi u niftakar fik kuljum fit-talb tiegħi.”

“Strieh fis-sliem siehbi, sakemm nerġghu niltaqghu.”

